



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
Nation Religion King

Royaume du Cambodge
Nation Religion Roi

អង្គជំនុំជម្រះតុលាការកំពូល

Supreme Court Chamber

Chambre de la Cour supreme

ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 29-Aug-2014, 15:38
CMS/CFO: Sann Rada

សំណុំរឿងលេខ: ០០២/១៩-០៩-២០០៧/អ.វ.ត.ក/អ.ជ.ត.ក

Case File/Dossier N°. 002/19-09-2007/ECCC/SC

នៅចំពោះមុខ:

ចៅក្រម គង់ ត្រីវិម ប្រធាន

ចៅក្រម Chandra Nihal JAYASINGHE

ចៅក្រម សោម សិរិវឌ្ឍ

ចៅក្រម Agnieszka KLONOWIECKAMILART

ចៅក្រម ម៉ុង មុនីចរិយា

ចៅក្រម Florence Ndepele Mwachande MUMBA

ចៅក្រម យ៉ា ណារិន

កាលបរិច្ឆេទឯកសារ: ថ្ងៃទី ២៩ ខែសីហា ឆ្នាំ២០១៤

ភាសាដើម: ខ្មែរ/អង់គ្លេស

ចំណាត់ថ្នាក់ឯកសារ: សាធារណៈ

**សេចក្តីសម្រេចលើសំណើរបស់មេធាវីការពារក្តីសុំពន្យារពេល និងបន្ថែមបំណង
ទំព័រលើសេចក្តីជូនដំណឹងអំពីបណ្តឹងសាទុក្ខ និងសារណាដែលបណ្តឹងសាទុក្ខ**

សហព្រះរាជអាជ្ញា

សហមេធាវីជំនាញបំបែក និង ជា

ផ្លូវជាតិលេខ ៤ សង្កាត់ ចោមចៅ ខ័ណ្ឌ ពោធិ៍សែនជ័យ ក្រុងភ្នំពេញ កម្ពុជា ប្រអប់សំបុត្រ ៧១ ទូរស័ព្ទ: (៨៥៥)-២៣-២១៩-៨១៤ ទូរសារ: (៨៥៥)-២៣-២១៩-៨៤១ គេហទំព័រ:

www.eccc.gov.kh

National Road 4, Chaom Chau, Porsenchey, Phnom Penh, P.O. Box 71, Phnom Penh Tel:+855(0)23 219814 Fax: +855(0)23 219841

Web: www.eccc.gov.kh

ជា លាង
Nicholas KOUMJIAN

ជនជាប់ចោទ

ខៀវ សំផន

នួន ជា

សហមេធាវីនាំមុខតំណាងដើមបណ្តឹងរដ្ឋប្បវេណី

ពេជ អង្គ

Marie GUIRAUD

សុន អុណ
Victor KOPPE

សហមេធាវីជនជាប់ចោទ ខៀវ សំផន

គង់ សំអុន

Anta GUISSÉ
Arthur VERCKEN

1. **អង្គជំនុំជម្រះតុលាការកំពូល** នៃអង្គជំនុំជម្រះវិសាមញ្ញក្នុងតុលាការកម្ពុជា ដើម្បីកាត់សេចក្តី ឧក្រិដ្ឋកម្មដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យចន្លោះពីថ្ងៃទី ១៧ ខែមេសា ឆ្នាំ ១៩៧៥ ដល់ ថ្ងៃទី ៦ ខែមករា ឆ្នាំ ១៩៧៩ (“អង្គជំនុំជម្រះតុលាការកំពូល” និង“អ.វ.ត.ក”) បានទទួល សំណើរបស់មេធាវីការពារក្តីរបស់ នួន ជា និង ខៀវ សំផន (ជារួមហៅថា “មេធាវីការពារក្តី”) ដែលបាន ដាក់នៅថ្ងៃទី ១៣ ខែសីហា ឆ្នាំ ២០១៤ សុំពន្យារពេល និងបន្ថែមចំនួនទំព័រ ក្នុងការដាក់សេចក្តីជូនដំណឹង លើបណ្តឹងសាទុក្ខ និងសារណាបណ្តឹងសាទុក្ខ (“សំណើសុំ”)។¹ សហព្រះរាជអាជ្ញា បានដាក់សារណា តបទៅនឹងសំណើនេះ នៅថ្ងៃទី ២១ ខែសីហា ឆ្នាំ ២០១៤ (“សារណាតប”)។² មេធាវីការពារក្តី បានដាក់ ចម្លើយតបទៅនឹងសារណាតបនៅថ្ងៃទី ២៥ ខែសីហា ឆ្នាំ២០១៤ (“ចម្លើយតប”)។³

2. នៅថ្ងៃទី ៧ ខែសីហា ឆ្នាំ ២០១៤ អង្គជំនុំជម្រះសាលាដំបូង បានចេញសាលក្រមក្នុងសំណុំរឿង ០០២/០១⁴ ដោយបានដាក់ពន្ធនាគារលើ ខៀវ សំផន និង នួន ជា ពីបទឧក្រិដ្ឋកម្មប្រឆាំងមនុស្សជាតិនៃការ សម្លាប់រង្គាល(រួមបញ្ចូលអំពើមនុស្សឃាត), ការធ្វើទុក្ខបុកម្នេញផ្នែកនយោបាយ និងអំពើអមនុស្សធម៌ដទៃ ទៀត (រួមបញ្ចូល ការជម្លៀសដោយបង្ខំ និងការបាត់ខ្លួនដោយបង្ខំ និងការវាយប្រហារលើសេចក្តីថ្លៃថ្នូរ របស់មនុស្ស) ហើយបានសម្រេចប្រកាសទោសដាក់ពន្ធនាគារ ម្នាក់ៗអស់មួយជីវិត។⁵

3. មេធាវីការពារក្តីមានបំណងប្តឹងសាទុក្ខប្រឆាំងនឹងសាលក្រមនេះ⁶ ប៉ុន្តែបានស្នើថា កាលបរិច្ឆេទ និងចំនួនទំព័រដែលកំណត់នៅក្នុងវិធានផ្ទៃក្នុង⁷ និងក្នុងសេចក្តីណែនាំអនុវត្ត⁸ ពុំមានលក្ខណៈគ្រប់គ្រាន់ល្មម

¹ សំណើបន្តរបស់មេធាវីការពារក្តី ខៀវ សំផន និងមេធាវីការពារក្តី នួន ជា សុំពន្យារពេលកំណត់ និងបន្ថែមចំនួនទំព័រនៃ បណ្តឹងសាទុក្ខ ឯកសារលេខ F3 ចុះថ្ងៃទី ១៣ ខែ សីហា ឆ្នាំ ២០១៤។

² សារណាតបរបស់សហព្រះរាជអាជ្ញា ទៅនឹងមេធាវីការពារក្តី ខៀវ សំផន និងមេធាវីការពារក្តី នួន ជា សុំពន្យារកាលបរិច្ឆេទ និងបន្ថែមចំនួនទំព័រ ទាក់ទងនឹង សំណុំរឿង ០០២/០១ បណ្តឹងសាទុក្ខប្រឆាំងនឹងសាលក្រម ឯកសារលេខ F3/1, ថ្ងៃទី ២១ ខែ សីហា ឆ្នាំ២០១៤។

³ ចម្លើយតបទៅនឹងសារណាតបរបស់សហព្រះរាជអាជ្ញា តបទៅនឹងសំណើសុំរបស់មេធាវីការពារក្តី ខៀវ សំផន និងនួន ជា សុំ ពន្យារកាលបរិច្ឆេទ និងបន្ថែមចំនួនទំព័រ ទាក់ទងនឹងសំណុំរឿង ០០១/០១ បណ្តឹងសាទុក្ខប្រឆាំងនឹងសាលក្រម ឯកសារលេខ F3/2 ថ្ងៃទី ២៥ ខែសីហា ឆ្នាំ២០១៤។

⁴ សាលក្រមសំណុំរឿង ០០២/០១ ឯកសារលេខ E313 ថ្ងៃទី ៧ ខែសីហា ឆ្នាំ ២០១៤ (“សាលក្រមអង្គជំនុំជម្រះសាលា ដំបូង”)។

⁵ សាលក្រមអង្គជំនុំជម្រះសាលាដំបូងទំព័រ ៩៧៨។

⁶ សំណើសុំ កថាខណ្ឌ ២។

នឹងអនុញ្ញាតឱ្យធ្វើបណ្តឹងសាទុក្ខមួយមានអត្ថន័យពេញលេញក្នុងរឿងក្តីបច្ចុប្បន្ននេះ^៩ ដូចនេះ បានពិចារណា ឃើញថា សេចក្តីជូនដំណឹងអំពីបណ្តឹងសាទុក្ខ តម្រូវឱ្យមានលក្ខណៈល្អិតល្អន់ ដោយហេតុថា ពុំអាចធ្វើការ កែប្រែបានបន្ទាប់ពីត្រូវបានដាក់ចូលក្នុងសំណុំរឿងរួចហើយ^{១០}។ មេធាវីការពារក្តី បានលើកឡើងថា ទំហំ និងភាពស្មុគស្មាញនៃសំណុំរឿង, ចំនួនទំព័រដីច្រើននៃសាលក្រម, បញ្ហាថ្មីៗជាច្រើនដែលរំពឹងថានឹងកើត មានទៅលើបណ្តឹងសាទុក្ខ និងភាពជាក់ស្តែងក្នុងការតម្រូវឱ្យឯកសារត្រូវតែដាក់ជាភាសាខ្មែរ និងភាសា អង់គ្លេស (និង/ឬ) ភាសាបារាំងនោះ គឺជាកាលៈទេសៈពិសេស ដែលជាមូលហេតុក្នុងការសុំការពន្យារ ពេល និងបន្ថែមចំនួនទំព័រ^{១១}។

4. អាស្រ័យហេតុនេះ មេធាវីការពារក្តីស្នើសុំថា កាលបរិច្ឆេទ និងការកំណត់ចំនួនទំព័រ ជាធរមាន សម្រាប់ការដាក់សេចក្តីជូនដំណឹងអំពីបណ្តឹងសាទុក្ខ ត្រូវពន្យារពេលរហូតដល់ ៧៤ ថ្ងៃ គិតចាប់ពី ការជូន ដំណឹងអំពីសាលក្រម និង ៥០ទំព័រជាភាសាអង់គ្លេស ឬភាសាបារាំង ជាមួយនិងភាសាខ្មែរដែលមាន ចំនួនទំព័រប្រហាក់ប្រហែលគ្នាដែរ^{១២}។ ដូចគ្នាដែរ មេធាវីការពារក្តីបានស្នើសុំថា កាលបរិច្ឆេទ និងការ កំណត់ចំនួនទំព័រជាធរមាន សម្រាប់ការដាក់សារណាបណ្តឹងសាទុក្ខ ត្រូវពន្យារពេលរហូតដល់ ១១៧ ថ្ងៃ គិតចាប់ពីការដាក់សេចក្តីជូនដំណឹងអំពីបណ្តឹងសាទុក្ខ និង ១៥០ទំព័រ ជាភាសាអង់គ្លេស ឬបារាំង ជាមួយ និងភាសាខ្មែរដែលមានចំនួនទំព័រប្រហាក់ប្រហែលគ្នាផងដែរ^{១៣}។

5. សហព្រះរាជអាជ្ញា ពុំបានជំទាស់ទៅនឹងសំណើសុំបន្ថែមចំនួនទំព័រសម្រាប់សេចក្តីជូនដំណឹងអំពី បណ្តឹងសាទុក្ខ^{១៤}។ សហព្រះរាជអាជ្ញា ពុំបានជំទាស់ទៅនឹងសំណើសុំការបន្ថែមចំនួនទំព័រលើសារណា បណ្តឹងសាទុក្ខ ផងដែរ ប៉ុន្តែ បានស្នើសុំថា ប្រសិនបើការកំណត់ចំនួនទំព័រលើសារណាបណ្តឹងសាទុក្ខ ត្រូវបាន

^៧ វិធានផ្ទៃក្នុងរបស់ អ.វ.ត.ក វិសោធនកម្មលើកទី ៨ ចុះថ្ងៃទី ៣ ខែសីហា ឆ្នាំ២០១៤ (“វិធានផ្ទៃក្នុង”)។
^៨ សេចក្តីណែនាំអនុវត្ត ស្តីពីការដាក់ឯកសារនៅចំពោះមុខ អវតក វិសោធនកម្មលើកទី ៨ ថ្ងៃទី ៧ ខែមីនា ឆ្នាំ ២០១២ (“សេចក្តី ណែនាំអនុវត្ត”)។
^៩ សំណើសុំ កថាខណ្ឌ ២, ៩ ដល់ ៣០។
^{១០} សំណើសុំ កថាខណ្ឌ កថាខណ្ឌ ៩ ដល់ ១៦។
^{១១} សំណើសុំ កថាខណ្ឌ ១៧ ដល់ ៣០។
^{១២} សំណើសុំ កថាខណ្ឌ ៣០ និង ៣១។
^{១៣} សំណើសុំ កថាខណ្ឌ ៣០ និង ៣១។
^{១៤} សំណើសុំ កថាខណ្ឌ ៣។

កំណត់បែបណានោះសម្រាប់ក្រុមមេធាវីការពារក្តីនីមួយៗ សារណាតបទៅនឹងបណ្តឹងសាទុក្ខរបស់សហព្រះរាជអាជ្ញាក៏ត្រូវទទួលបានការអនុញ្ញាតចំនួនទំព័រដូចគ្នាដែរ¹⁵។ ម្យ៉ាងវិញទៀត ប្រសិនបើ ក្រុមមេធាវីការពារក្តីនីមួយៗ ត្រូវបានអនុញ្ញាតឱ្យចំនួន ១៥០ទំព័រសម្រាប់សារណាបណ្តឹងសាទុក្ខនោះ សហព្រះរាជអាជ្ញា ស្នើសុំការអនុញ្ញាតចំនួន ៣០០ទំព័រ¹⁶។ ទាក់ទងនឹងកាលបរិច្ឆេទ សហព្រះរាជអាជ្ញាដាក់សារណាតបថា សំណើសុំពន្យារពេលសម្រាប់សេចក្តីជូនដំណឹងអំពីបណ្តឹងសាទុក្ខ ពុំមានលក្ខណៈចាំបាច់ឡើយ¹⁷។ ទោះជាយ៉ាងណាក្តី សហព្រះរាជអាជ្ញាបានពិចារណាលើវិញថា ការពន្យារពេលសម្រាប់ការដាក់សារណាបណ្តឹងសាទុក្ខ ត្រូវទទួលបានការអនុញ្ញាត ប៉ុន្តែ បានផ្តល់ជាយោបល់ថា ចំនួន៣០បន្ថែម គឺមានលក្ខណៈគ្រប់គ្រាន់ ដែលជាសរុបមានចំនួន ៩០ថ្ងៃគិតចាប់ពីការដាក់សេចក្តីជូនដំណឹងអំពីបណ្តឹងសាទុក្ខ¹⁸។ សហព្រះរាជអាជ្ញាបានបន្ថែមទៀតថា ការអនុញ្ញាតរហូតដល់៩០ថ្ងៃសម្រាប់ ភាគីនីមួយៗក្នុងការដាក់សារណាតប គឺជាការសមហេតុសមផល¹⁹។

6. នៅក្នុងចម្លើយតបរបស់ខ្លួន មេធាវីការពារក្តីលើកឡើងថា ប្រសិនបើអង្គជំនុំជម្រះសម្រេចតាមសំណើសុំរបស់មេធាវីការពារក្តី ដោយអនុញ្ញាតចំនួន ១៥០ទំព័រ ចំពោះក្រុមនីមួយៗនោះ ដូចនេះ សារណាតបរួមរបស់សហព្រះរាជអាជ្ញា គឺត្រូវកម្រិតត្រឹមតែ ២០០ទំព័រប៉ុណ្ណោះ²⁰។ មេធាវីការពារក្តីបានជំទាស់បន្ថែមទៀតនៅនឹងសំណើរបស់សហព្រះរាជអាជ្ញាសុំពន្យារពេលសម្រាប់ដាក់សារណាតបរបស់ខ្លួន ឱ្យដូចគ្នាទៅនឹងរយៈពេលនៃសារណាបណ្តឹងសាទុក្ខរបស់មេធាវីការពារក្តីដែរ²¹។ បន្ថែមលើនេះ មេធាវីការពារក្តីបានលើកនូវជម្រើសមួយទាក់ទងនឹងការស្នើសុំរយៈពេល៧៤ថ្ងៃ សម្រាប់ការពន្យារពេលដាក់សេចក្តីជូនដំណឹងអំពីបណ្តឹងសាទុក្ខ ដោយពន្យារពេលរហូតដល់៦០ថ្ងៃគិតចាប់ពីពេលចេញសាលក្រម ហើយ១៤ថ្ងៃបន្ថែមទៀតសម្រាប់ការបកប្រែ ឬជាជម្រើស ការអនុញ្ញាតដាក់តែមួយភាសា²²។

¹⁵ សារណាតប កថាខណ្ឌ ៤។

¹⁶ សារណាតប កថាខណ្ឌ ៤។

¹⁷ សារណាតប កថាខណ្ឌ ៦។

¹⁸ សារណាតប កថាខណ្ឌ ៦។

¹⁹ សារណាតប កថាខណ្ឌ ៦។

²⁰ ចម្លើយតប កថាខណ្ឌ ២។

²¹ ចម្លើយតប កថាខណ្ឌ ៣។

²² ចម្លើយតប កថាខណ្ឌ ៥ និង ៦ (គ)។

7. វិធាន ១០៥(៣)នៃវិធានផ្ទៃក្នុងចែងថា “ភាគីដែលមានបំណងប្តឹងសាទុក្ខចំពោះសាលក្រម ត្រូវដាក់សេចក្តីជូនដំណឹងអំពីបណ្តឹងសាទុក្ខ ដោយបញ្ជាក់អំពីមូលដ្ឋាននៃបណ្តឹងសាទុក្ខនោះ” និងថា “បន្ទាប់មក ម្ចាស់បណ្តឹងសាទុក្ខ ត្រូវដាក់សារណាបណ្តឹងសាទុក្ខដោយបញ្ជាក់ពីទង្វើករណី និងឯកសារសំអាងផ្លូវច្បាប់ដែលគាំទ្រមូលដ្ឋាននីមួយៗ”។ វិធាន ១០៧(៤) នៃវិធានផ្ទៃក្នុង បញ្ជាក់ថា សេចក្តីជូនដំណឹងអំពីបណ្តឹងសាទុក្ខ ត្រូវដាក់ក្នុងរយៈពេល៣០ថ្ងៃគិតចាប់ពីថ្ងៃប្រកាសសាលក្រម និងថា សារណាបណ្តឹងសាទុក្ខបន្តបន្ទាប់ ត្រូវដាក់ក្នុងរយៈពេល៦០ថ្ងៃគិតចាប់ពីថ្ងៃដាក់សេចក្តីជូនដំណឹងអំពីបណ្តឹងសាទុក្ខ។ យោងទៅលើមាត្រា ៥.២ នៃសេចក្តីណែនាំអនុវត្ត ឯកសារដែលដាក់នៅចំពោះមុខអង្គជំនុំជម្រះតុលាការកំពូល មិនត្រូវលើសពី៣០ទំព័រ ជាភាសាអង់គ្លេស ឬភាសាបារាំង ឬ៦០ទំព័រជាភាសាខ្មែរឡើយ។ វិធាន ៣៩(២) នៃវិធានផ្ទៃក្នុងចែងថា លើកលែងតែមានចែងផ្សេងពីនេះនៅក្នុងវិធានផ្ទៃក្នុង ចៅក្រមអាចកំណត់ពេលវេលាសម្រាប់ដាក់សារណា សេចក្តីសន្និដ្ឋានជាលាយលក្ខណ៍អក្សរ និងឯកសារពាក់ព័ន្ធនឹងសំណើសុំណាមួយ ឬបណ្តឹងខ្លួនរណ៍។ វិធាន៣៩(៤)នៃវិធានផ្ទៃក្នុង ក៏បានផ្តល់អំណាចផងដែរដល់ចៅក្រម “ធ្វើការពន្យារកាលបរិច្ឆេទ ដែលខ្លួនបានកំណត់” ឬ“ទទួលស្គាល់នូវសុពលភាពនៃកិច្ចទាំងឡាយណាដែលបានធ្វើ ក្រោយពីពេលកំណត់ដែលបានចែងក្នុងវិធាននេះ(វិធានផ្ទៃក្នុង) ត្រូវបានផុតរលត់ ប្រសិនបើខ្លួនយល់ឃើញថាត្រឹមត្រូវសមហេតុផល”²³ ។

8. ទាក់ទងនឹងសេចក្តីជូនដំណឹងអំពីបណ្តឹងសាទុក្ខ អង្គជំនុំជម្រះតុលាការកំពូលបានយល់ឃើញថា ៧៤ថ្ងៃ និង៥០ទំព័រ ដែលបានស្នើឡើងដោយ មេធាវីការពារក្តី ពុំមានលក្ខណៈចាំបាច់នោះឡើយ។ សេចក្តីជូនដំណឹងអំពីបណ្តឹងសាទុក្ខ គឺកម្រិតត្រឹមតែការបញ្ជាក់ ឬគ្រាន់តែពន្យល់ត្រួសៗ អំពីការលើកឡើងនូវកំហុសអង្គច្បាប់ដែលធ្វើឱ្យសេចក្តីសម្រេចនេះមោឃៈ និងការលើកឡើងនូវកំហុសអង្គហេតុដែលបណ្តាលឱ្យមានភាពអយុត្តិធម៌ ហើយពុំតម្រូវឱ្យមានការលើកឡើងនូវទង្វើករណី ឬសំអាងផ្លូវច្បាប់នានា ដើម្បីគាំទ្រឡើយ²⁴ ។ អង្គជំនុំជម្រះតុលាការកំពូលពិចារណាឃើញថា ទង្វើករណីនេះ អាចរួមបញ្ចូល ផងដែរនូវសេចក្តីសម្រេចនានារបស់អង្គជំនុំជម្រះសាលាដំបូង ដែលពុំតម្រូវឱ្យធ្វើបណ្តឹងសាទុក្ខភ្លាមៗ ក្នុងពេលកិច្ចដំណើរការនីតិវិធីជំនុំជម្រះ និងថា “សេចក្តីសម្រេចនេះ អនុញ្ញាតឱ្យប្តឹងតែក្នុងពេលដំណាលគ្នាជាមួយសាលក្រមលើអង្គសេចក្តីតែប៉ុណ្ណោះ”²⁵ ។ ទោះជាយ៉ាងណាក្តី នៅក្នុងពេលនេះ ទង្វើករណីទាំង នេះ តម្រូវ

²³ សូមមើលផងដែរ មាត្រា ៨.១ នៃសេចក្តីណែនាំអនុវត្ត។

²⁴ វិធាន ១០៥(៣) នៃវិធានផ្ទៃក្នុង។ សូមមើលផងដែរ វិធាន១០៤(១) នៃវិធានផ្ទៃក្នុង។

²⁵ វិធាន ១០៤(៤)នៃវិធានផ្ទៃក្នុង។

សេចក្តីសម្រេចលើសំណើរបស់មេធាវីការពារក្តីសុំពន្យារពេល និងបន្ថែមទំព័រគួរពីសេចក្តីជូនដំណឹងអំពី
បណ្តឹងសាទុក្ខ និងសារណាបណ្តឹងសាទុក្ខ

ត្រឹមតែបញ្ជាក់ពីកំហុសដែលបានចោទប្រកាន់ប៉ុណ្ណោះ។ ហេតុដូច្នោះ អង្គជំនុំជម្រះតុលាការកំពូល ពិចារណាឃើញថា មេធាវីការពារក្តីពុំបានបង្ហាញនូវមូលហេតុត្រឹមត្រូវសម្រាប់ការសុំបន្ថែមលើចំនួនទំព័រ ដែលបានកំណត់ចំនួន៣០ទំព័រ សម្រាប់ការដាក់សេចក្តីជូនដំណឹងអំពីបណ្តឹងសាទុក្ខ។

9. ទោះជាយ៉ាងណាក៏ដោយ អង្គជំនុំជម្រះតុលាការកំពូលយល់ឃើញថា ចំនួនទំព័រដ៏ច្រើននៃសាល ក្រម (៦២៣ ទំព័រជាភាសាអង់គ្លេស, ៧៧៧ ទំព័រជាភាសាបារាំង និង ៩៨១ទំព័រជាភាសាខ្មែរ) តម្រូវឱ្យ មានពេលវេលាបន្ថែម ក្នុងការអានឱ្យបានហ្មត់ចត់ និងពិភាក្សាលើខ្លឹមសារនៅក្នុងក្រុមមេធាវីការពារក្តី និង ជាមួយជនជាប់ចោទ។ ទីបញ្ចប់ អង្គជំនុំជម្រះតុលាការកំពូលពិចារណាឃើញថា ការពន្យារពេលប្រហាក់ ប្រហែលគ្នាសម្រាប់ការចេញសេចក្តីសម្រេចរបស់ខ្លួនលើបញ្ហាបច្ចុប្បន្ននេះ គឺមានលក្ខណៈសមស្រប។ ដូច្នោះ សេចក្តីជូនដំណឹងអំពីបណ្តឹងសាទុក្ខ មិនត្រូវដាក់ឱ្យលើសពី៣០ថ្ងៃ បន្ទាប់ពីការជូនដំណឹងនៃសេចក្តី សម្រេចនេះ។ ប្រសិនបើ មេធាវីការពារក្តីស្នើសុំការអនុញ្ញាតដាក់តែមួយភាសា ដោយដាក់ឯកសារបកប្រែ តាមក្រោយ មេធាវីការពារក្តីអាចដាក់សំណើនេះ ក្នុងពេលវេលាសមស្របណាមួយបាន។

10. ទាក់ទងនឹងការដាក់សារណាទាំងអស់ពាក់ព័ន្ធនឹងការពន្យារពេល និងការបន្ថែមចំនួនទំព័រលើ សារណាបណ្តឹងសាទុក្ខ និងសារណាតប អង្គជំនុំជម្រះតុលាការកំពូលពិចារណាអំពីភាពជាក់ស្តែងឃើញ ថា ការពន្យារពេល ចាំបាច់ត្រូវបានអនុញ្ញាត ដោយសំអាងលើទំហំ និងភាពស្មុគស្មាញនៃសំណុំរឿង និងសាលក្រម។ ទោះជាយ៉ាងណាក្តី ក្នុងពេលបច្ចុប្បន្ន ដោយហេតុថា ពុំមានការកំណត់ជាក់ច្បាស់នូវទំហំ នៃសេចក្តីជូនដំណឹងអំពីបណ្តឹងសាទុក្ខ អង្គជំនុំជម្រះតុលាការកំពូលពិចារណាឃើញថា ជាការធ្វើឡើងមុន ពេលកំណត់ ក្នុងការសម្រេចពីពេលវេលា និងចំនួនទំព័របន្ថែមដែលតម្រូវនោះ។ ទាក់ទងនឹងសំណើរបស់ សហព្រះរាជអាជ្ញា សុំការអនុញ្ញាតចំនួនទំព័របន្ថែម អង្គជំនុំជម្រះតុលាការកំពូលបដិសេធសំណើសុំនេះ ចោល ដោយសារកង្វះនូវភស្តុតាងបញ្ជាក់ច្បាស់លាស់ ហើយពិចារណាឃើញថា មូលហេតុត្រឹមត្រូវ ត្រូវ តែបញ្ជាក់នៅក្នុងសំណើនីមួយៗ ទៅលើការបង្ហាញពីអត្ថប្រយោជន៍ផ្លូវច្បាប់ជាក់លាក់របស់ភាគីដែល ស្នើសុំ។ ជាពិសេស ការពន្យារពេលដែលស្នើឡើងសម្រាប់ដាក់សារណាបណ្តឹងសាទុក្ខ ត្រូវស្របគ្នាទៅនឹង ទំហំនៃបណ្តឹងសាទុក្ខរបស់ម្ចាស់បណ្តឹងសាទុក្ខ ហើយពុំគ្រាន់តែធ្វើការប្រដូចទៅនឹងការពន្យារពេលដែល ស្នើឡើងដោយម្ចាស់ប្តឹងសាទុក្ខដទៃទៀតនោះឡើយ។ ដូចគ្នានេះដែរ ពុំមានការសម្រេចណាទាក់ទងនឹង កាលបរិច្ឆេទ និងចំនួនទំព័រដែលចាំបាច់សម្រាប់សារណាតប ត្រូវបានធ្វើឡើងក្នុងពេលនេះឡើយ។

សេចក្តីសម្រេចលើសំណើរបស់មេធាវីការពារក្តីសុំពន្យារពេល និងបន្ថែមទំព័រលើសេចក្តីជូនដំណឹងអំពី បណ្តឹងសាទុក្ខ និងសារណានៃបណ្តឹងសាទុក្ខ

យោងតាមសំអាងខាងលើ **អង្គជំនុំជម្រះកំពូលសម្រេចថា:**

ទទួលយកផ្នែកខ្លះនៃសំណើ,

បញ្ជាក់ថា រាល់សេចក្តីជូនដំណឹងអំពីបណ្តឹងសាទុក្ខ ត្រូវដាក់ក្នុងរយៈពេល៣០ថ្ងៃ គិតចាប់ពីថ្ងៃជូនដំណឹងនៃសេចក្តីសម្រេចនេះ,

ប្រកាសថា សេចក្តីសម្រេចបច្ចុប្បន្ន ពុំប៉ះពាល់ដល់សំណើណាមួយនាពេលអនាគតដែលស្នើសុំពន្យារពេល ឬបន្ថែមទំព័រ តាមករណីចាំបាច់ ឬសមស្របឡើយ។

រាជធានីភ្នំពេញ ថ្ងៃទី ២៩ ខែសីហា ឆ្នាំ ២០១៤

ប្រធានអង្គជំនុំជម្រះតុលាការកំពូល



(Handwritten signature)
គង់ ស្រីម